

16. Кирәкми миңа телефон

Жәйме-кышмы әни мине урамга куа,
Ташла, ди телефоныңны, саф һава сула.

Аңа әти дә кушыла, аннары бабай,
Хәтта түзми, өрөп ала этебез Сарбай.

Кушымта: Ә мин һаман телефонда-

Челтәрне иңлим.

Киңәшчем дә, ярдәмчем дә

Телефон минем.

Башканы белмим!

Кая бара замана, дип әни көенә,
Урамга чык, дип кабатлый торгач гел генә,
Тәки мине жиңделәр бит, үкенмим бер дә.

Рәхәт икән дуслар белән уйнавы бергә.

Кушымта: Шуңа да мин телефонда

Хәзер бик сирәк.

Виртуальләр түгел миңа,

Чын дуслар кирәк!

Чын дуслар кирәк!

Интернет ул магнит кебек гел тартып тора,
Бар эшне дә, дәресең дә гел оныттыра.

Әйдәгез, бергә сөйләшеп бүген сүз бирик:

Интернетка тик белем эзләп кенә керик!

Кушымта: Телефонны кулга алам,

Бары бер теләк:

Миңа уеннар кирәкми,

Тик белем кирәк!

Бай белем кирәк!